
சமர்ப்பணம்‌ 
பகவான்‌ ஸ்ரீ ரமண மஹர்ஷிகளது 
பாத கமலங்களில்‌ சமர்ப்பணம்‌. 

ஸ்ரீ குருப்யோ நம. 
நமோ பகவதே ஸ்ரீ அருணாசல ரமணாய/ 


சொருப சாரம்‌ 


சிறப்புரை 


“சொரபசாரம்‌” என்னும்‌ இச்சீரிய நூல்‌ ஆன்மானுபூ தியை 
விளக்குவதாம்‌. சிறந்த வேதாந்த நூற்களிலொன்றுக மதிக்கப்‌ 
படுவதுடன்‌ தெலுங்கு ஜெர்மன்‌ முதலிய பிற பாஷைகளிலும்‌ 
மொழிபெயர்க்கப்‌ பெற்று எங்கும்‌ பிரசித்தமாக விளங்கும்‌ 
“கைவல்ய நவநீதம்‌” என்னும்‌ நூலின்‌ ஆசிரியர்‌ அந்த நூலைச்‌ 
சிறப்பிக்கையில்‌ : 


“மடர்ந்தவே தரந்த மென்னும்‌ பரற்கடன்‌ மொண்டு முன்றைற்‌ 
குடங்களி னிறைத்து வைத்தரர்‌ குரவர்க ளெல்லாம்‌ கரய்ச்சிக்‌ 
கடைந்தெடுத்‌ தனித்தே னிந்தக்‌ கைவல்ய நவநீ தத்தை 
அடைந்தவர்‌ விடயமண்டின்‌ றலைவரேர பசியிலரரே'? 


என்று கூறுகின்றார்‌. அச்செய்யுளில்‌ வரும்‌ “கைவல்ய நவநீதம்‌” 
என்பதைச்‌ “சொரூபசாரம்‌” எனக்‌ கொண்டால்‌ அந்தச்‌ சிறப்பு 
இந்நூலுக்கே மிகப்‌ பொருத்தமாம்‌. என்னையெனின்‌, கைவல்ய 
நவநீத நூல்‌; (பரதத்துவ விளக்கம்‌) சாரமாகிய அபவாத 
உத்தியுடன்‌ சக்கையாகிற (அபரதத்துவ விளக்கம்‌) ஆரோப 
உத்தியையும்‌ சேர்த்துக்‌ கூறுகிறது. இந்தச்‌ *சொரூபசார?மோ 
கலப்பற்ற சுவாநுபூதியையே துலக்கலால்‌ என்க. இத்‌ தெள்ளிய 
நூலின்‌ தீர்ந்த சித்தாந்தத்தைச்‌ சாத்திய நிலையிலுள்ள தெள்ளி 
யரேயன்றி, ஏனையோர்‌ புரிந்து கொள்வதிலுள்ள அருமையே, 
இது சாதகரிடை அதிகம்‌ பரவாமைக்குக்‌ காரணம்‌. 


இந்த ஒப்புயர்வற்ற வேதாந்த நூலின்‌ அருமை பெருமை 
களை உணர்ந்து இதனை அச்சியறறிப்‌ பரப்பும்‌ செம்பணியை 
மேற்கொண்ட அன்பர்‌ ந. 5. நாகராஜன்‌ அவர்களின்‌ நன்‌ 
முயற்சி முமூட்சுக்களின்‌ ஈன்‌ றிக்‌ குரியதாம்‌. 


நடனானந்தர 


ழு. 


82. 
நமோ பகவதே ஸ்ரீ அருணாசல ரமணாய! 


ஸ்ரீ ஸ்ரீ சொரூபானந்த சுவாமிகளது இவ்ய சரிதம்‌ 


பதினாறாம்‌ நூற்றாண்டின்‌ இறுதியில்‌ தமிழ்‌ காட்டைச்‌ 
சேர்ந்த “வீரமா நகர்‌' என்னும்‌ திருத்தலத்தில்‌ ஸ்ரீ சொரூபா 
நந்தர்‌, ஸ்ரீ தத்துவராயர்‌ என்னும்‌ இரு மஹநீயர்கள்‌ வாழ்ந்து 
வந்தனர்‌. இவருள்‌ பின்னவர்‌ முன்னவருடைய சகோதரியின்‌ 
புதல்வர்‌. இவ்விருவரும்‌ வடமொழியிலும்‌ தென்மொழியிலும்‌ 
வல்லுநர்‌; சகல சாஸ்திர விற்பந்நர்‌. எனினும்‌ “இந்த அபர 
வித்தையாற்‌ பெறும்‌ பயன்‌ எத்துணை தான்‌ சிறப்பினதென்றா 
லும்‌, இது பரவித்கைபோற்‌ பிறவிப்‌ பேறளிக்க வல்லதன்று,!? 
என்னும்‌ நல்லறிவும்‌ வாய்க்கப்‌ பெற்றிருந்தமையால்‌, இனியும்‌ 
இம்மை நலந்தரும்‌ இவ்வபர வித்தையிலேயே காலத்தை விர 
யம்‌ செய்து பெறலரும்‌ மனிதப்‌ பிறவியை வீணாக்குவது விவேக 
மன்று என்னும்‌ வைராக்கியம்‌ மேலிட்டு, ஞான சற்குருவை 
நாடும்‌ ஈன்முயற்சியில்‌ ஈடுபட த்‌ துணிந்தனர்‌. இவ்வாறு துணிக்‌ த 
இவ்விருவரும்‌ இருப்பிடத்தை விட்டுப்‌ பு௰ப்படுமுன்‌ தம்மி 
டையே ஒரு ஏற்பாடு செய்து கொண்டனர்‌. “நம்மில்‌ எவருக்கு 
முதலில்‌ குருதரிசன பாக்யம்‌ இட்டுகன்றதோ, அவர்‌ மற்ற 
வருக்குக்‌ குருஸ்தானம்‌ வஹிக்கவேண்டும்‌' என்பதே அந்த 
ஏற்பாடு. அதன்படி சொரூபாஈந்தர்‌ தென்‌ திசையிலும்‌, தத்து 
வராயர்‌ வடதிசையிலும்‌ யாத்திரை தொடங்கினர்‌. காவேரிக்‌ 
கரையிலுள்ள “கோவத்தம்‌” என்னும்‌ திவ்ய க்ஷேத்திரத்தை 
யடைம்த சொரூபாநந்தர்‌ அதுவரையில்‌ கண்டறியாத மன 
வமைதி தானாகவே வாய்க்கும்‌ அதிசய அனுபவத்தை யுணர்ந்து 
“இங்குள்ள யாரோ ஒரு மஹாத்மாவின்‌ சாந்நித்ய விசேஷமே 
இது” என்னும்‌ முடிவுடையவராய்‌, அதைப்பற்றி ஆங்கிருந்த 
அறிஞர்களை விசாரித்ததில்‌, ஆங்குள்ள காணற்‌ புதரின்‌ மறைவில்‌ 
“ஸ்ரீ சிவப்பிரகாச சுவாமி என்னும்‌ மஹான்‌ சதா சமாதியில்‌ 
மூழ்கியிறாப்பார்‌ என்றும்‌, சல மாலை நேரங்களில்‌ வெளிவருவதும்‌ 
உண்டு” என்றும்‌ கேள்விப்பட்டு, அக்கணமே சற்குருவின்‌ 
சந்நிதியை யடைந்து ஸ்ரீ சிவப்பிரகாசர்‌ நிட்டை கலையும்‌ வரை 
யில்‌ காத்திருந்து பஹிர்முகப்‌ பட்டவுடன்‌ முறைப்படி 
வணங்கித்‌ தம்மை ஆட்கொள்ள வேண்டினர்‌. இவ்வாறு 
குருவனுக்கிரகம்‌ பெற்ற சொருபானந்தர்‌, தத்துவராயரை எதிர்‌ 
பார்த்து நின்றனர்‌. 


(iv) 


வடதிசைக்குச்‌ சென்ற தத்‌. துவராயருக்கு அதுவரையில்‌ 
குருதரிசனம்‌ கிடைக்காமையாலும்‌, இனி கிடைக்குமென்‌ ற 
௩ம்பிக்கையின்மையா லும்‌ மீண்டும்‌ தென்றிசை நோக்கித்‌ திரும்பி 
ஸ்ரீ சொரூபாநந்தரைக்‌ காணும்‌ பேறு பெற்றதுடன்‌, அன்னாரால்‌ 
அநுக்கிரகிக்கவும்‌ பெற்றார்‌. இங்ஙனம்‌ அவ்விருவரும்‌ குரு- 
சிஷ்யர்களாய்‌ அமைதியுடன்‌ காலங்‌ கழிக்கையில்‌ குரு ஓர்‌ நாள்‌ 
தைலமுழுக்கின்‌ நிமித்தம்‌ எண்ணெய்‌ கொண்டுவரப்‌ பணித்தார்‌. 
அன்று அமாவாசையாதலால்‌, “பித்ருக்கள்‌ தினத்தன்று 
எண்ணெய்‌ ஸ்நாநம்‌ கூடாது” என்னும்‌ சாஸ்திர விதியை 
நினைவு கூர்ந்த சீடர்‌ “இன்று அமாவாசை யாயிற்றே” என்றனர்‌. 
இதனைச்‌ செவிமடுத்த சொரபானந்தர்‌ “இத்தகை விதிவிலக்கு 
களெல்லாம்‌ சாதுக்களுக்கு ஏ து? இவ்வளவ நாள்‌ நமது சந்கிதியி 
விருந்தும்‌ சாத்திரக்‌ கட்டுகளினின்றே விடுபடாத நீ, இனியும்‌ 
இங்குமைவதால்‌ பெறப்போகும்‌ புருஷார்த்தம்‌ என்ன?” 
என்னும்‌ வினாக்களின்‌ மூலம்‌ தத்‌ துவராயரின்‌ ஜென்ம சாபல்‌ 
யத்தில்‌ தமக்குள்ள அவரம்பிக்கையை வெளியிட்டனர்‌. குருவின்‌ 
இரக்கக்‌ “குறிப்பைக்‌ கேட்டுத்‌ அணுக்குற்ற தத்துவராயர்‌. 
தமக்கு இன்னும்‌ வாசனாக்ஷயம்‌ சித்திக்காததை யுணர்ந்து கழி 
விரக்கமுற்றவராய்‌ “மேலும்‌ ஈண்டிருந்து சற்குருவின்‌ புனித 
சாந்பித்யத்தை மாசுபடுத்‌ துவதிலும்‌ இப்பாவக்‌ கட்டையைக்‌ 
கீழைக்‌ கடலில்‌ ஆழ்த்‌இவிடுவ?த ஈன்று என்னும்‌ துணிவுடைய 
ராய்க்‌ குருவுக்குப்‌ புறங்காட்டக்‌ கூடாதென்று பின்புறமாகவே 
நகர்நீது சென்றனர்‌. குருவைத்‌ தியானித்துக்‌ கொண்டே 
அங்ஙனம்‌ செல்கையில்‌, அன்னார்‌ இருவாக்காக வெளிவந்து 
தத்துவரத்‌ இனங்களையெல்லாம்‌ உடன்‌ சென்ற அன்பர்கள்‌ 
குறிப்பெடுத்து அவற்றைச்‌ சொரூபானந்தரின்‌ திருமுன்‌ சமர்ப்‌ 
பித்தனர்‌. சிவப்பிரகாச வெண்பா தத்துவாமிர்தம்‌- இருத்‌ 
தாலாட்டு -அக்ஞவதைப்பரணி-மேோ சவதைப்பரணி முதலிய 
18 ஞான நூல்களாக இன்று போற்றப்‌ பெறுபவையே அவை, 


அவற்றைக்‌ கண்ணுற்ற சொரூபானந்தர்‌ அவற்றின்‌ 
பொருட்செறிவை வியந்து இப்படிப்பட்ட கலைக்கடல்‌ ஜலக்‌ 
கடலில்‌ கலத்தல்‌ நன்றன்று எனத்‌ திருவுளங்‌ கூர்ந்து, தத்துவ 
ராயரைத்‌ திரும்பிவரப்‌ பணித்தார்‌. அவர்‌ வந்தவுடன்‌ “இவ்‌ 
வரிய கிரந்தங்கள்‌ உனக்குப்‌ பயன்படுவ துபோல்‌ உலகுக்கு 
எளிதிற்‌ பயன்படுவதன்‌ று. ஆதலால்‌ எல்லோரும்‌ உணர்ம்‌ 
துய்யுமாறு எளிய நூலொன்று செய்‌ என்று ஆக்ஞாபித்து 
உணவருந்தச்‌ சென்றனர்‌. குருவாணையைச்‌ சிரமேற்‌ கொண்ட 
தத்துவராயர்‌ தமது குரு உண்டுவருமுன்‌ “சுசிவன்ன போதம்‌?” 
என்னும்‌ மோகவதைப்‌ பரணியின்‌ பகுதியைப்‌ பாடி முடித்து 


(5) 


குரு காணிக்கையாகச்‌ சமர்ப்பித்துச்‌ சொரூபானந்தரைப்‌ 
பிரஸக்ஈ மூர்த்தியாக விளங்கச்‌ செய்தனர்‌. 


அவ்வூரிலுள்ள சில சாஸ்திர பண்டிதர்கள்‌ தத்துவராயரை 
கோக்‌: “ஒராயிரம்‌ யானைகக£ாத்‌ தனியொருவனாக நின்று 
தகர்த்துக்‌ கொல்லும்‌ அசகாய வீரனன்றோ பரணி நூற்‌ 
குரியவன்‌? உமது குரு இதுகாறும்‌ என்ன வீர சாகசம்‌ புரிந்துள்‌ 
ளார்‌? அவர்மீது பரணி பாடல்‌ எங்ஙனம்‌ பொருந்தும்‌?!” என்று 
வாதாடத்‌ தொடங்கினர்‌. உடனே தத்துவராயர்‌ “ஏககாலத்தில்‌ 
அசுர மதங்கொண்ட ஆயிரம்‌ அகங்கார யானை கத அடக்க 
வல்லவர்‌ எமது குரு, ஆதலால்‌ நீங்கள்‌ கூறும்‌ சாதரண வீரர்களுக்‌ 
கெல்லாம்‌ மேலானவரான அசாதரண வீரர்‌ சொருபானந்தர்‌”” 
என்று ஞூளுரைத்தனர்‌. அவ்வமயம்‌ ஆங்கெழுந்தருளிய சொரூ 
பானந்தர்‌ அவண்‌ குழுமியிருந்த அனைவர்மீதும்‌ கடைக்கண்‌ 
வீசினார்‌. அக்கணமே அனைவரும்‌ மனமிறக்கப்‌ பெற்றவராய்‌ 
அவச நிலையிற்‌, சமாதியில்‌ மூழ்இனர்‌. சமாதிகலைந்து வெளிப்‌ 
பட்டவுடன்‌ தமது தவற்றை மன்னித்‌ தருளுமாறு சொரூபானம்‌ 
தரை வேண்டிக்‌ கொண்டதுடன்‌ பரணிபாடிய தத்துவராயரை 
யும்‌ அவர்கள்‌ பாராட்டினர்‌. ்‌ 


இறுதிக்‌ காலம்‌ நெருங்குவதைக்‌ கண்ட சொரூபானந்தர்‌, 
எவ்வித லகஷியமுமின்‌றிக்‌ கால்சென்றவழி காடு மலைகளைக்‌ 
கடந்தும்‌, நீர்நிலைகளில்‌ ஊர்ந்தும்‌, பிறர்‌ கண்ணுக்குத்‌ தெரியாது 
மறைந்தருளினர்‌. தனிப்பட்ட தத்‌ துவராயரும்‌ உரிய காலத்தில்‌ 
வீடுபெற்றனர்‌. 


அத்வைத பரரான ஸ்ரீ சொரூபானந்தர்‌ அஜாதசித்தாந்தர்‌ 
என்பதை அவரருளிய 


ட] 


ஏன்னைத்‌ தவிரமற்றிங்‌ கேதுமில்லை என்‌ ஆண 
பொன்னைத்‌ தவிரவிலரம்‌ டூடணம்போல்‌--பொன்னைஉர 
வேருக்கிப்‌ பேருரைத்த வேற்றுமையோல்‌, நம்மையும்‌அவ்‌ 
வாரும்‌ பகுத்நுரைத்தோ மரல்‌.” 


“தன்னிடத்தி லேதேரற்றித்‌ தன்னிடத்தி லேயிருந்து 
தன்னிடத்தே கூடுல்‌ சகத்‌தெல்லரம்‌- தன்னைவிட 
வேறன்‌ றெனக்கரண்‌ பர ரல்லால்டுல்‌ வீடுமெற்றுர்‌ 


மரறென்று கரண்‌ பரேர? மற்று.” 


(vi) 
்‌ “அஞ்ஞான மெத்தர லழிந்ததோ! ஆராயும்‌ 
விஞ்ஞான மெத்தரல்‌ விளைந்ததேர!- மெய்ஞ்ஞானச்‌ 
செம்மையனு பதித்‌ தெளிவபெற்ற தெங்ஙனோே 
ஏம்மையல்லால்‌ ஏதுகண்டோம்‌ யாம்‌” 


என்னும்‌ சொரூப சாரப்‌ பாக்களே புலப்படுத்தும்‌. ஆன்ம 
விசார சாதகர்க்கு--ஆன்மாநுபூதியைத்‌ தெற்றென விளக்கும்‌ 
வகையில்‌-வரப்பிரசா தமாயமைந்த இவ்வரிய நூல்‌, தற்போது 
இடைப்பது அரிதாயிருந்தமையால்‌ என து ஆன்ம சகோதரர்க்கு 
இதை வெளியிட்டு உதவுமாறு உண்ணின்று என்னைத்‌ அண்டி 
யது எனையாட்கொண்ட பகவான்‌ ஸ்ரீ ரமணரது கருணையே 
யென்னும்‌ எனது நிச்சயமே அப்பெருமானது 92-வது ஐயந்தி 
நாளா ஜய 1972-ம்‌ ஆண்டு ஜனவரித்‌ திங்கள்‌ 8-ம்‌ நாள்‌ ஆதீவாரத்‌ 
தில்‌ பகவத்‌ சர்நிதியிலேயே இதனை விநியோகிக்க விழைதற்குக்‌ 
காரணமாயிற்று, 


இர்நூலைப்பற்றிய அறிவைப்‌ புகட்டியவரும்‌, சிறப்புரை 
ரளிய சாதுவும்‌, கைம்‌ மாறு கருதாப்‌ பழம்பெரும்‌ ஸ்ரீ ரமண 
பக்தருமாம்‌ ஸ்ரீ நடனானந்தருக்கு எனது உளங்கனிந்த நன்றி 
உரியது. மற்றும்‌ இந்நூலை அச்சிட உதவிய அன்பரனைவருக்கும்‌ 
எனது நன்றி உரித்தாகுக. 


இங்ஙனம்‌ தங்களன்பன்‌, 
காஸ்யப நாகராஜன்‌. 


பின்குறிப்பு : 
1. ஸ்ரீ சிவப்ரகாச சுவாமிகளின்‌ சமாதிக்‌ கோயில்‌ 
திருவலஞ்சுழியிலும்‌, 


2. ஸ்ரீ சொரூபானந்த சுவாமிகளின்‌ சமாதிக்‌ கோவில்‌ 
திருவருணை விருத்‌ தகிரிக்‌ கடையிலுள்ளதோர்‌ இடத்திலும்‌, 
8. ஸ்ரீதத்துவராய சுவாமிகளின்‌ சமாதிக்‌ கோயில்‌ 
இறும்பு தூரிலும்‌ உள்ளனவாய்க்‌ கூறப்படுதின்‌ றன. 


இந்நூலை ஸ்ரீ சொரூபானம்தர்‌ இயற்றவில்லை எனச்‌ சில 
ஆராய்ச்சியாளர்‌ கருதுவதும்‌ இங்கு குறிப்பிடத்தக்கது, அன்‌ 
னாரின்‌ பிரதம சிடராம்‌ ஸ்ரீ தத்துவராயரோ அல்லது வேறு 
யாரோ இயந்றியிருக்கலாம்‌ என ஊகிக்க இடமுண்டு ; எனினும்‌ 
இச்‌ “சொரப சாரத்தின்‌ சுவையை ..... ... உண்டிருக்க வல்லார்‌ 
உலக மெல்லாம்‌ தாமாகச்‌ கண்டிருக்க வல்லார்கள்‌ காண்‌” என்‌ 
னும்‌ வாக்கு சத்திய வாக்கேயாம்‌. 


A ௫) ஈட்ட... ] ௭௫ ௭௫ கம்‌. வா்‌ ததும்‌ [ன 


உ சட காலி வூர்‌ 


ப 
KOVILOOR Nz 
க MADALAY AM 


மடா லய? 


சொரூப சாரம்‌ 


ஆத்ம ஸ்வரூப வணக்‌ 


1. சிற்சொரூபந்‌ தானே செகசொருப மானவெலாந்‌ 
தற்சொருப சாரமாச்‌ சாற்றவே-பொற்சொ ரூப 
மச்சுருவாம்‌ போல வதுவதுவாய்த்‌ தோற்றுமொரு 
சொச்சொருபர்‌ தானே துணை. 


[சசாதி விசாதி சகத பேதமின்மையின்‌, அனைத்துஞ்‌ சித்தே 
யென வஸ்து நிச்சயம்‌ கூறல்‌] 
2. பூதாதி யைர்து பொறிபுலன்க ளெல்லாஞ்சித்‌ 5 
தேதாதி யந்தமவை யெல்லாஞ்சித்‌-தோதரிய 
கற்பனையுஞ்‌ சித்தனைத்‌ துங்‌ காண்பானுங்‌ காட்சியுஞ்சித்‌ 
தற்பமும்வே நில்லாமை யால்‌. 


[இங்கன  மனைத்துஞ்‌ சித்தென்பதற்கு உத்தியுளதோ 
வெனில்‌, உளடதெனக்‌ கூறல்‌.] 

3. புத்திவிகற்‌ பத்தாம்‌ பொருந்துசக பேதமெலாஞ்‌ 
சத்தியம்போற்‌ றேன்றுவது சாட்சியன்றோ-முத்திமுதம்‌ 
சுத்த மசுத்தஞ்‌ சுகாசுகங்க ஞள்ளதில்ல 
தத்தனையுஞ்‌ சத்தாத லால்‌. 

+ 
[அங்ஙன மனைத்துஞ்‌ சத்தானால்‌ அவைகள்‌ சச்சிதானந்த 
மாகிய தனது சொருபமாகத்‌ தோன்றுகின்‌ றனவா வெனில்‌, 
அவ்வாறே தோன்றுகின்‌ றன வெனக்‌ கூறல்‌] 

4, பார்த்ததிசை யெல்லாம்‌ பரிபூரண சொருபம்‌ 
தீர்த்தமெல்லா மானந்த சற்சொருபங்‌-8ர் த்திக்குந்‌ 
தோத்திரங்க ளெல்லாஞ்‌ சுகசொருப்‌ நம்மையல்லால்‌ 
வேற்றுருவ மேதாகு மே. 

[இக்கூற்று வசன மாத்திரமா, அனுபவமுண்டோவெனில்‌ 
அனுபவமுண்டெனல்‌.] 


5. அய்யா சகத்தோற்ற மாதார மெல்லாநீ 

பொய்யாது சோ தயெனப்‌ போதித்தான்‌-மெய்யாக 
வுற்றுணரி னானென்‌ றுரையா ரொருவரிலை 
முற்றுணர்வா நானே முதல்‌. 


[இவ்வனுபவமாகத்‌ தன்னைத்‌ தரிசித்ததெது, அஃதெப்‌ ' 
போ .துதித்ததெனில்‌, இவ்வனுபவமென்றுமுளதெனவுந்‌ தானே 
தரிசித்தவனெனவுங்‌ கூறல்‌.] 


6. நம்மையறி வேவடிவா நாங்கண்டோ நம்மையன்றிச்‌ 
செம்மை யுலகத்‌ திரள்கானோ--நம்மைநா 


முற்றுப்பா ராதிருந்தோ மல்லா லொருகாலு 
மிற்றுப்போ னோமோவியாம்‌. 


[தானே யனைத்துமாயின்‌, நாமம்‌ பலவாவானேனெனில்‌, 
அதனாற்றான்‌ வேறாகா வெனக்‌ கூறல்‌.] 


7. எல்லாரு நானா விருந்‌ துரைப்பா ராகிலெனை 
யல்லாம லீச னளவுமிலை-சொல்லாலே 
பெற்றமகன்‌ றம்பிப்‌ பிதாப்பே ருரைத்தொருவற்‌ 
குற்றவுடல்‌ வேறாகு மோ. 


[அங்ஙனமாயின்‌ அறிபவனும்‌ 


] அறிபொருளும்‌ வேறாகுமே 
யெனில்‌, ஆகாவெனக்‌ கூறல்‌:] 


8. நாமா யிருந்தோ ம நாமேநா மல்லவாய்ப்‌ 
போமாற, போகும்‌ பொருளுநாம்‌-யாமத்துத்‌ 


தானே யுறங்கச்‌ சகத்துருவாய்த்‌ தோற்றிவிழித்‌ 
தானே யவன்போலக்‌ தான்‌. 


[இங்ஙன மனைத்‌ துமாய்‌ விள 


ங்கிய வாத்மாவின்‌ சுபாவஸ்வ 
ரூபம்‌ யாதெனில்‌, தானே தானாய்‌ 


விளங்கு தல்‌ எனக்‌ கூறல்‌ ] 
9. ஆகமா யாருயிரா யஞ்ஞான மாய்ஞானப்‌ 
போகமா யின்பப்‌ பொருளாகி-யேகமாஞ்‌ 
சிற்சொருப மாகியெல்லாச்‌ செய்கையுமா நம்முடைய 
தற்சொருப மேதான தால்‌. 

[இங்ஙனம்‌ தூனாக விளங்கிய வாத்மாவிற்கோருண்மை நாமங்‌ 
கூடுமோ வெனில்‌, அஃததீதானுபவ மாதலிற்‌ கூறக்‌ கூடா 
தெனல்‌.] 

10. ஆனந்த மென்பா ர ததமென்பார்‌ நான்மறைக்கும்‌ : 
தானந்த மாஞ்சருவ சாட்சியென்பார்‌-ஞான நூல்‌ 
சொன்னகுறி யெல்லாம்‌ தொடரா த வென்வடிவுக்‌ 
கென்னகுறி சொல்லுவேன்‌ யான்‌. 


[இங்ஙனமததமாயின்‌ விசாரணைக்‌ இடமின்‌ மையின்‌ அதற்‌ 
கோரடையாளங்‌ கூறல்‌ வேண்டுமெனில்‌, எல்லாமா யல்லவுமா 
யிருத்தலின்‌ நிர்வசனமாமெனக்‌ கூறல்‌.] ்‌ 
11. நானோ வதுவோ வதுகானோ. கானதுவோ 

ஞானோ தயமோநா தார்தமோ-மோனமோ 

சுத்தமோ சூனியமோ தோற்றுஞ்‌ சுபாவநிலை 

யித்தனையு மல்லவா மே. 


[இங்ஙன்‌ மனிதர்‌ வசனமாகக்‌ கூறின்‌ ஆத்மாவை யறிபவரு 
மிலதாம்‌; அந்த ஞானம்‌ பரிபாலனமு மாகாதா ம; ஆதலினதற்‌ 
கோர்‌ நாமங்கூற வேண்டுமெனில்‌, சுருதிகணியமித்த காமங்‌ 
களைக்‌ கூறல்‌.] 

12. புத்தோக முத்தோகம்‌ பூரணா னந்தோகஞ்‌ 

சத்தோகஞ்‌ சித்தோகஞ்‌ சாம்தோகஞ்-சுத்தோக 

மாரணங்க டேடரிய வற்புதோ கஞ்சகல 

காரணமாஞ்‌ சைதன்யோ கம்‌. 


[இந்த நாமங்களனுபவமாமோவெனில்‌, அன பவமுமா 
யாதீதமுமா மெனக்‌ கூறல்‌.] 
13. சொல்லாச்‌ சுவானுபவா இதச்‌ சுகானந்த 

மெல்லாமு நாமா யிருந்தோமே-தொல்லைவினை 

யற்றோமெ னச்சொலவு மற்றோமே நம்மைநாம்‌ 

பெற்றோம்‌ பிழைத்தோம்‌ பிளாய்‌. 


[இவ்வனுபவத்தினாற்‌ பயன்‌ யாதெனில்‌, முக்தியுலகிற்‌ 
கரசனாத லெனக்கூறல்‌.] 
14. சந்ததமு நீங்காத்‌ தனியரசு பெற்றோமே 
தொர்தச்‌ சுகாசுகமுஞ்‌ கூட்டோமே- சிந்தனையை 
வாட்டியதே காதி வனவாசம்‌:விட்டோமே 
வீட்டிற்‌ குடிபுகுந்தோ மே. 

[இவ்வரசன்‌ தன்னரங்கில்‌ எந்தவினோதம்‌ பார்த்திருப்பா 
னெனில்‌, அவத்தாத்திரிய நடனங்களை யெனக்‌ கூறல்‌.] 
15. ஈனவிற்‌ றசேந்திரிய நாட்டியங்கள்‌ பார்ப்போங்‌ 

கனவின்‌ மனக்கூத்துங்‌ காண்போ-- நினைவிற்‌ 

சுழுத்தியிலே யில்லாத சூனியக்கூத்‌ தாடி 

விழுப்பொருளாய்‌ நாமிருப்போ மே. 


[சுக துக்கங்களை நானென்றிருந்த போதிவ்வனுபவ மெங்கே 
யெனில்‌, அப்போது நானாயிருந்ததே யன்றி வேறொன்றின்‌ 
மெனக்‌ கூறல்‌.] . 

16. ஈரனென்‌  றிருந்தவனார்‌ கான்கண்டே னாஇலவ 

னூனென்‌ அருத்தரிக்க வொட்டேனே-ஞான 

வடிவான நானேநான்‌ மற்றுளநா னெல்லாம்‌ 

படிவான்‌ இறந்துபிறப்‌ பான்‌. 


[நிர்விகாரியான விவ்வாத்மா விவகரிக்கிற்‌ பந்தப்‌ படாதோ 


வெனில்‌, சூரியனைப்‌ போலச்‌ சாட்சியாயிருத்தலிற்‌ படாதெனக்‌ 
கூறல்‌.] 


17. சாயையென வாழ்குடும்பந்‌ தன்னைச்‌ சமந்தாலு 
மாயையெனு மேக மறைத்தாலும்‌- தூயவொளி 
தானாய்‌ விளங்கிச்‌ சகசாட்ட யாயிருக்கு 
ஞானாதித்‌ தன்றானே நாம்‌. 


[ஆதித்தனைப்போல விவன்‌ தொமிற்படாமலிருக்க வில்லையே 
யெனில்‌, இவனுந்‌ தொழிற்படாமலிருக்கின்றானெனக்‌ கூறல்‌.] 
18. ஏ?தது வந்தாலு மேதேது. செய்தாலு 

மேதேதி வின்புற்‌ மிருந்தாலு-மேதே துர்‌ 

தானாகா வண்ணம்‌ தனியே தெரிந்‌ திருக்கு 

ஞானாகா ரந்தானே நாம்‌. 


[ஆத்மா வசைப்பிக்கச்‌ சகல 
முள்ளதோயெனில்‌, பம்பரமாட்‌ 
பந்த மின்றெனக்‌ கூறல்‌.] 


மு மசைதலின்‌, அதற்குப்‌ பந்த 
டுஞ்‌ சாட்டியைப்‌ போலதற்கும்‌ 


19, ஆட்டிவிட்ட பம்பரம்போ லாசைமுத லிக்கரணங்‌ 
கூட்டி முடித்தா லுங்‌ கூடோமே-சாட்டியதிற்‌ 
சம்பந்த மற்றோமே தற்சொருப மானோமே 
யெம்பந்தம்‌ போனவா றே. 


ந 
[ஆனாலஞ்ஞான நீங்கி ஞானம்‌ வந்த வழியாதெனில்‌, 
சுவானுபவத்தில்‌ நீங்குதல்‌ வருதல்‌ காணோமெனக்‌ கூறல்‌.] 


20. அஞ்ஞான மெத்தா லழிந்ததோ வாராயும்‌ 
விஞ்ஞான மெத்தால்‌ விளந்ததோ-மெஞ்ஞானச்‌ 
செம்மையனு பூதித்‌ தெளிவுபெற்ற தெங்ஙனோ 
வெம்மையல்லா லேதுகண்டோம்‌ யாம்‌. 


[ஞானம்‌ வருதலும்‌ அஞ்ஞானம்‌ போதலும்‌ தெரியாவிடின்‌, 
அறிஞனென்பதெங்ஙனங்‌ கூடும்‌? அதற்கோருளவு கூறல்வேண்டு 
மெனின்‌, மெய்யிற்‌ பொய்போல வறிவிலறியாமை. நீங்கி, 
அவ்விரண்டுமாகயு மாகாதுமிருப்பதே யறிஞனியல்பெனக்‌ 
கூறல்‌.] } : 
21. மெய்யெல்லா நாமாய்‌ வீளங்யெபீன்‌ னாமான 

பொய்யெல்லா மெங்கேனும்‌ போனதோ-மெய்பொய்‌ 

யிருவகைக்கு நாமே யிடமானோம்‌ தொர்தித்‌ 

இருவகைக்கு மெட்டாம லே. 


[முன்தேகி நானெனவுந்‌ தேகநானன்றெனவுங்‌ கூறி, 
இப்போது தேகத்திற்கு வேறுபட்டும்‌ படாமலுமிருப்பனெனவுங்‌ 
கூறின்‌ உண்மையாதெனின்‌, மாவித்தின்‌ பருப்பைப்போலக்‌ 
கூடியுங்‌ கூடாமலுமிருத்தலே யுண்மை எனக்‌ கூறல்‌.] 

22. தேகநா மென்றோமே செல்வம்‌ தென்றோமே 

போரா மென்றோமே பொய்யன்‌ றே-யாகமுதல்‌ 

நாமா யிருந்‌ துமெய்‌ ஈாமசங்ம மான அமெய்‌ 

தேமா வித்தேபோழ்‌ றினம்‌. 


[இப்படிப்‌ பற்றியும்‌ பற்றாதிருத்தல்‌ அஞ்ஞான தசையின்‌ 
மாத்திரமா ஞானதசையினுமோவெனில்‌, இவ்வீரண்டுதசை 
யிலுமேயெனக்‌ கூறல்‌] 


23. வாலமதி யூகமதிபோன்ஞான வஞ்ஞானக்‌ 
காலமுநாங்‌ கண்டு கழித்தோமே-சீலமா 
மப்போது நம்மிலே யாரோப மான வெலா 
மிப்போது பொய்யான வே. 

[இவ்வனுபவம்‌ வருதற்கு முன்னுள்ள வஞ்ஞான தசையிற்‌ 


சனன மரண முண்டோவெனில்‌, அவைகண்‌ மித்தையா தலினின்‌ 
மெனக்‌ கூறல்‌.] : & 


24. பொய்தானே யின்பப்‌ பொருளாய்ப்‌ பரம்பரையின்‌ 
மெய்யாய்ச்‌ சுகம்போல்‌ விளைந்தக்கா--லையோகா 
மெங்கே பிறந்தோ மெதைத்தெய்வ மாய்த்தொழுதோ 
மெங்கே யடைந்தோமி யாம்‌. 


7 J ர ற ர ந வெப்படி. யிருந்த 
[இவ்வனுபவ முஇப்பதற்கு முன்னாத்மா வெ [ 
தெனில்‌, தத்தரிசனம்‌ பெற்று நாமுய்ந்‌ தவிடத்தினயற்கிலோ 

மெனக்‌ கூறல்‌.] 


25. ஆரா யோவிருந்தோ மார்க்கோவீ ணுக்குழைத்தோம்‌ 
பேரா யிரமாகப்‌ பேதித்தோம்‌-பூரையினி 
நம்மாலே தேடரிய நம்மைநாங்‌ கண்டோமே 
யம்மா பிழைத்தோ மடா 


[தம்மைத்‌ தரிசிக்கிற்‌ பெறுவது முறுவதும்‌ யாதெனில்‌, 
மனதன்பிற்‌ கரைதலும்‌, அனைத்துமான தானே சச்சிதானந்த 
மாதலுமெனக்‌ கூறல்‌.] ்‌ 


26. கள்ள மனத்தைக்‌ கரைத்துருகப்‌ பெற்றோமே 
யுள்ளபடி, நம்மை யுணர்ந்தோமே-தெள்ளமுதச்‌ 
சச்சிதா னந்தமுகாம்‌ தாமா யிருந்தோமே 
யச்செல்லா நாமாகை யால்‌. 


[ஆத்மாவே ஐகத்தென்ப துபசாரமன்றி யுண்மையாகா 
தெனில்‌, கண்ணைத்‌ தவிரக்‌ காட்சிவேறின்மைபோல, ஆத்மா 
வைத்‌ தவிரச்‌ சகத்து வேறன்றென்ப துண்மை யெனக்கூறல்‌.] 


27. கண்ணலாற்‌ காட்சியுண்டோ காதலாம்‌ கேட்பதுண்டோ 
விண்ணலா லேதும்‌ விரிக்ததுண்டோ--வெண்ணுங்கா ற்‌ 
கானலா றோடிவரக்‌ கண்டதுபோழ்‌ றோற்றுகினுந்‌ 
தானலா துண்டோ சகம்‌. 


[காண்பானுங்‌ காட்சியும்‌ வேறாகக்‌ காணப்படுகின்‌ னவே 
யெனில்‌, பொன்ன யாபரணமாகப்‌ பார்ப்பது போலன்றி 
வேறின்றெனக்‌ கூறல்‌.] 


28. என்னைத்‌ தவிரமற்றிங்‌ கே.துமில்லை பென்னாணைப்‌ 
பொன்னைத்‌ தவிரவிலாப்‌ பூடணம்பேரற்-பொன்னையொரு 
வேறாக்‌ூப்‌ பேருரைத்த வேற்றுமைபோ னம்மையுமவ்‌ 
வாறுப்‌ பகுத்துரைத்தோ மால்‌. 

[இவ்வனுபவ மெத்தன்மைத்‌ தெனில்‌, நினைவைக்‌ கரைத்‌ 


தெழா நின்றவதீதமாய்‌, அனைத்து காமாய்‌ விளங்குமெனக்‌ 
கூறல்‌.] 


29. வாக்கிற்கு மெட்டா மனத்திற்கு மெட்டா து 
தேக்கிட்டா லுந்தெவிட்டாத்‌ தெள்ளமிர்த--காக்கினி 
ரூறல்போ லெம்மிலே யூறியூ மைக்குடம்போல்‌ 
வேற்றநா மாயீருந்தோ மே. 


- : . 2 பதே 

[அனைத்துஞ்‌ சிவமாயிருக்கவதுவாக வேண்டுமென்பூ த 

னெனில்‌, ஏகமிரண்டென்னும்‌ பேதநீங்கிப்‌ பூரணஞானமா வதற 
கெனக்கூறல்‌.] ்‌ 


30. ஏதுசிவா னந்தமோ வேதுசிவா காரமோ 
வேதுசிவன்‌ செயலோ வென்னாதே-யேதும்‌ 
பிறிவாகா வொன்றாகாப்‌ பேதமா காத 
வறிவா நிறைவே யது. 


; 5 ல 3 ம்‌ ; கொள்ளுதல்‌ 

[அசத்தெனத்‌ தள்ளூதல்யாது; சத்தெனக்‌ 257. > 

யாதெனில்‌ அறிபொருளையச த்தென நீக்கி அறிவைச்‌ சத்தெனக்‌ 
கொள்ளுதல்‌ சாந்‌ தமாமெனக்‌ கூறல்‌.] 


31. தானறியுந்‌ தத்‌ துவங்க ளெல்லாம்‌ தனக்கனியந்‌ 
தான துவே யன்றென்று தள்ஞங்கான்‌-ஞான மாயத்‌ 
கள்ளுமவனாயிருக்கும்‌ தன்னாற்று னென்றுணா ௮ 
கொள்ளுமது(வே) சாந்தமா கும்‌. 


5 ்‌ ்‌ ்‌ னில்‌, அதுவே 
[சாந்தமே பொருளாயின்‌ சாட்சியென்பதேகெ 
சாட்சி ட்‌ சுவானுபவரநந்தமாய்ச்‌ சித்தநிலையான சிவமா 
மெனக்‌ கூறல்‌.] 


32. சாந்தமே தற்சாட்சி தற்சாட்சி யேபிரமம்‌ 
போந்த பிரமமே பூரணமா- மாய்ந்துணர்ந்த 
சுத்தபரி பூரணமே தோன்றாச்‌ சுவானுபவஞ்‌ 
சித்தநிலை தானே சிவம்‌. 


8 
[சித்தமடங்கனாலும்‌ மாயை நசித்தன்றோ சாயுச்சியமாதல்‌ 


வேண்டுமெனில்‌, சித்ததாசமே மாயாநாசமாதலின்‌ அஃதே 
சாயுச்சியமாமெனக்‌ கூறல்‌ ] 


33. இத்தம்‌ பிறந்து செகம்பிறந்து கானெனவோர்‌ - 
கத்தன்‌ பிறந்தவமி கண்டோமே--இத்த 
மடங்காமை யேமாயை யம்மாயை மாய்ப்பார்‌ 
இடந்தானே சாயுச்‌ சியம்‌. 


[இதுவே சாயுச்சியமானால்‌ முன்செய்த கன்மமெங்கே 
போமெனின்‌, இவ்வனுபவத்திற்‌ போனவிடம்‌ -தெரியாமற்‌ 
போமெனக்‌ கூறல்‌.] 

34. எல்லையற்ற சென்ம மெடுத்தோ மிறந்தோமென்‌ 

றல்லலுற்ற பீதி யமிந்தோமே--தொல்லுலக 

மெல்லாங்‌ கடுவெளியா யென்வடிவா மென்றன்வடி 

வல்லாது பொய்யாத லால்‌. 


[இப்படிப்பட்ட வனுபவமிருக்கக்‌ கன்மஞ்‌ செய்வானே 
யெனின்‌ இவ்வனுபவமுதியாத போததனைச்‌ செய்வதெனக்‌ 
கூறல்‌.] 

35. காலங்‌ கருதிக்‌ கடவுளரைக்‌ கைகூப்பிச்‌ 

சாலவிர தங்களெல்லாஞ்‌ சாஇத்தே--மேலுணர்வா 

லீதெல்லா நாமலவென்‌ லெண்ணியனர்‌ தானந்த 

போதநா மாகாத போது. 


்‌ [இவ்வனுபவம்‌ _யாவர்க்குறுமெனில்‌, நித்திய முதலிய 
வற்றைப்‌ பெற்றுச்‌ சுத்தரானவர்க்குறு மெனக்‌ கூறல்‌.] 
36. நித்தியமா யேகமாய்‌ சின்மலமாய்ப்‌ பூரணமாய்ச்‌ 

சத்தியமா நின்றொளிரும்‌ தற்போதஞ்‌-சுத்தராய்ச்‌ 

சத்தஙிலை பெற்றவராய்த்‌ தீர்ந்தசென னத்தவரா 

யுத்தமரா யுள்ளார்க்‌ குறும்‌. 


[இதில்‌ சுத்தர்க்‌ கடையாளம்‌ யாதெனிவிஃதெனக்‌ கூறல்‌.] 

37. வெட்டெனவும்‌ பேசார்‌ வெகுளார்‌ முகங்கோணா 
ரிட்டபதார்த்‌ தம்பெரியோர்க்‌ கேற்றுவைப்பார்‌--துட்டர்‌ 
சேரா ரியாவர்க்குத்‌ தீங்குரையார்‌ கண்டிவந்து [களைச்‌ 
பாரார்‌ பிறவிதீர்ப்‌ பார்‌. 


a} 


38. 


391 


40. 


41. 

(இதுவுமது) 
பொன்றும்‌ பொருளைப்‌ பொருளாக வும்போற்றா 
ரென்று ஈலந்தீங்‌ கெடுத்துரையார்‌--சென்றசில 
காரியத்தை நோக்கிக்‌ கழியா ரிமிவுசெய்யா 
ராரியரே தாமாகு வார்‌. 


(இதுவுமது) 
வேத விதியை வெறுத்துரையா ருள்ளளவு 
மோத லுருக லொழிந்திரார்‌-சாதன்‌ 
மறவார்‌ கருத்திளகி மண்ணுலகில்‌ வாஞ்சை 
பிறவார்‌ பிறவாத பேர்‌. 


(இதுவுமது) 
சித்த சலனம்‌ தஇடுக்கெனவுஞ்‌ சற்றுமுறார்‌ 
முக்திவழி கேட்கவே மோகிப்பார்‌-புத்திபோய்‌ 
மாடுநம்‌ வீடுமனை மக்கள்செல்வ மாச்சரியங்‌ 
கூடியமுந்‌ தார்பக்கு வர்‌. 

(இதுவுமது) 
ஆர்க்கு வருவிருந்தென்‌ முவனவும்‌ போவனவும்‌ 
'தர்க்கநிலை யன்றித்‌ தெளிவரே--பார்க்குங்கா ற்‌ 
சாந்தராய்‌ நித்தியராய்த்‌ தத்‌துவபோ தத்தவராய்த்‌ 
தீர்ந்தநிலை நின்றார்‌ சிலர்‌. 


(இதுவுமது) 


. சங்கற்ப சாலச்‌ சகத்தோற்‌ றரவையெலா 


மிங்கற்ப மென்னா திழிவரே-பங்கமற 
விம்மை மறுமை யிரண்டிடத்து மப்பாலும்‌ 
தம்மையன்‌ றிக்‌ காணா தவர்‌. 


[இவர்களுக்கு சாஸ்திர வாசனையாவது அறிவறியாமை 


வாசனையாவது, மறந்தும்‌ வராதோ வெனில்‌, அஃதுமோர்‌ 
வாசனையா தலின்‌, வாரதெனக்‌ கூறல்‌.] 


43. 


சத்தப்‌ பிராந்தி சதசத்தாம்‌ பிராந்தியெலாஞ்‌ 
சித்தப்‌ பிராந்தியென்றே தேறுவார்‌-முத்தர்‌ தா 
மாரோப மாகு மவத்தைதொறுக்‌ தோற்றியழி 
யாரோபம்‌ பொய்யாத லால்‌. 

[இங்கன மாயினிவர்க்கோர்‌ தேவாராதனை யாதெனில்‌ 
தேகியைத்‌ தரிசித்தலே யெனக்‌ கூறல்‌.] | 
44. தேகா லயத்திற்‌ சிதாகாச தேவதையை , 
வாகாய சாந்தி மலராலே-யேகாந்த 
மந்திரத்தாற்‌ பூசைசெயு மாதவரை யாதரித்துச்‌ 
சந்ததம்வாம்‌ வார்க்கார்‌ சரி. 


/ 


[ஆனால்‌ யாருமிங்ஙனமேன்‌ செய்யவில்லையெனின்‌, அறியா 
மையாலெனக்‌ கூறல்‌.] 


45. முக்கனியும்‌ பாற்சோறு முன்பிருக்க நாயருந்திக்‌ 
கக்கயசோ ற்‌ றுக்குக்‌ கருதுவா--ரெக்கலைக்கு 
மெல்லாப்‌ பொருட்கு மிரும்பொருள்யா மென்னாமல்‌ 
வல்லார்க்‌ கடிமைபுகு வார்‌. 


[மஹான்களை அவமதிப்பார்‌ என்னகதி யடைவார்‌ என்ப _து.] 
46. செம்மை யறியார்‌ செகத்தோம்‌ றரவறியார்‌ 

தம்மையறியார்‌ விளையும்‌ தாழ்வறியார்‌--தம்மிலே 

யந்தரராய்‌ வீணே யவமதிப்பார்‌ நல்லோரை 

யெந்தவழி போவா ரிவர்‌. 


[பேரின்பத்தைச்‌ சொல்லும்‌ ஞானசாஸ்‌இரமன்‌ றி யேனைய 
நாலுண்மை யாகாதொவெனில்‌, அகாதெனக்‌ கூறல்‌.] 

47. ஐங்கணையும்‌ பூவா மறுகா லளிகாணா ல்‌ 
மென்கரும்பாம்‌ வில்லனங்கன்‌ வீரனாம்‌-வன்காத 
லேற்றுவனா மெல்லாம்பொய்‌ மிப்படியே பாழுலகத்‌ 
தோ ற்றமெலா மெய்தானா சொல்‌, 


[ஆனாற்‌ காலமுதலியவை பொய்யோவெ 


ட்ட ல்‌ னில்‌, ஒல்‌ ஞ்‌ 
சார்பில்லா தவர்க்குப்‌ பொய்யே யாமெனக்‌ ௯ ஒன்றிலுஞ்‌ 


றல்‌,] 

48. காலமோ தேவதையோ கன்மமோ மாமாயைச்‌ 
சிலமோ விம்மனத்தின்‌ செய்கையோ--கோலியரல்‌ 
லுச்சாக மோகலந்தீங்‌ குத்தரிப்ப தேததிலே 
யெச்சார்பு மில்லா விவர்க்கு. 


க்ஸ்‌ 

[அவைகள்‌ சரீரத்தைக்‌ குறித்தாவது வேண்டாவோவெனில்‌ 


சரீரமன்னிய மாதலின்‌ வேண்டாவெனக்‌ கூறல்‌.] 


49. 


தன்னைத்தான்‌ தேடாச்‌ சதிகார ரேன்பிறந்தா 
ரன்னத்தால்‌ வந்தவுட லார்தாமார்‌--முன்னம்‌ 
வீடுத்தவுட லெத்தனையோ மீண்டுமீண்‌ டின்பா 
வெடுத்தவுட னூரு யிரம்‌. 


[ஆனால்‌ யாவருமாபாசர்‌ கடானோவெனின்‌, ஆசிரியர றிவிக்‌ 


காத விடத்தறிவின்மையின்‌, ஆபாசரேயாமெனக்‌ கூறல்‌.] 


50. 


பேதமாகத்‌ தோற்றுவானேனெனின்‌, ஒன்றாகப்‌ பாராதவர்க்‌ - 


பொய்யாக்கப்‌ பொய்யைப்‌ பொருளைப்‌ பொருளாக்க 
மெய்யாக்‌ குருவொருத்தன்‌ வேண்டி ற்றேயையகோ 
பூபால ராகிப்‌ பொலிந்திடுசீ வன்களெலா 

மாபாச ரென்பதுவே யாம்‌. 


[இவர்களை யாபாசரென்றால்‌, ஏகமான பிரமம்‌ இங்ஙனம்‌ 


இப்படித்தோற்றுகன்‌ றதெனக்‌ கூறல்‌.] 


51. 


ஒன்றிலே தோற்று முலகப்‌ பிர திவிம்ப ்‌ ்‌ 
மொன்றுபோழ்‌ றேற்றாத வுண்மையென்னோ-- வென்றும்‌ 
பொருளாகப்‌ பாராத புன்மையறி வோர்க்கே 

மருளார்‌ பொறிபோல வாம்‌. 


[இங்கன மொன்றுயிருக்க வதைத்‌ தரிசியாததற்குக்‌ 


காரணம்‌ யாதெனில்‌, தானாயிருக்கன்‌ ற தன்னைக்‌ காணாமைக்‌ 
கேது யாமறிகிலோ மெனக்‌ கூறல்‌.] 


52. 


தன்னை யறியாமற்‌ முனே தனைத்தேட 
லென்ன பு துமையிதை யென்சொல்வேன்‌- மண்ணுலகற்‌ 
றண்ணீரி னின்றுகொண்டு தாகம்‌ தணியார்போ 
லெண்ணீர்மற்‌ றேதுரைப்போம்யாம்‌. 


[தன்னைத்‌ தரிசிக்கும்‌ மார்க்கம்‌ யாதெனில்‌, சாஸ்திர விசாரத்‌ 


தின்‌ சாரமான தன்னில்‌ அசைவறச்‌ சும்மாயிருத்தலேயா மெனக்‌ 
கூறல்‌.] 


SS} 


சாத்‌ இரங்கள்‌ கத்தித்‌ தலைவீங்கு வீர்குலமும்‌ 
கோத்திரமும்‌ கொண்டுவினை கூட்டுவீர்‌-சா த்திகரா 
யும்மாலே யும்மையுணர்ர்‌ தோயாத்‌ தொழில்விட்டுச்‌ 
சும்மா விருக்கொணு தோ, 

[ஆனாற்றேவபக்தி ஞானமாமா வெனில்‌, பக்தி செய்பவனன்‌ 
றிப்‌ பக்தியாகாதெனக்‌ கூறல்‌.] 


54, ஆ௫சித்துத்‌ தெய்வத்‌ தடையாள முங்கொளுத்திப்‌ 
பூகித்துக்‌ கைகூப்பிப்‌ போற்றுவார்‌--நே௫ிக்குந்‌ 
தானோவதுவோ சதிரான தெய்வமென்ன 
அனே டுழல்வா ருருர்‌. 


. - - ட்‌ ர்‌ வெனில்‌ 
[ஆனாற்றேர்திருவிமாவைத்‌ தரிசிக்க வேண்டாவோ பெ 
அவற்றைத்‌ தரிசிப்பவனைத்‌ தரிசிக்க வேண்டு மெனக்கூறல்‌.] 
55. தேரைச்‌ இருநாளைச்‌ சேவிப்பார்‌ தம்மைவிட்டங்‌ 
காரைத்‌ தொழப்போரா ரையகோ -தேரிடையே 
பார்க்கின்ற தெய்வம்‌ பரிபூர ணமலவோ 
யார்க்குக்‌ தெரியாத தோ. 


[ஆனால்‌ யோகனன்றோ வெனில்‌, அறிவையறிதற்கது 
வேண்டுவதின்‌ மெனக்‌ கூறல்‌.] 


56. மூலைக்கு ளேயிருந்து மூச்சடக்கிப்‌ பேச்சடக்கிச்‌ 
சாலக்‌ கனயோகஞ்‌ சாதிப்பார்‌... மேலுணர்வு 
கண்டிருக்கச்‌ சா தனையேன்‌ காயத்தை யேவவித்திங்‌ 
குண்டிருக்க வெண்ணு இரு ரோ. 


[ஆனாற்றுரவு 


£ன்றாமே யெனில்‌, அகம்பாவ நீங்குவார்க்‌ 
குள்ள சுகம்‌, அதிலில்‌ 


அறுதலால்‌ எங்ங்ன நன்றாகுமெனக்‌ கூறல்‌ ] 
57. கட்டப்‌ படாமல்‌ கரபரத்‌ திரந்தரிப்பார்‌ 
மட்டித்‌ தொருகோ வணராவார்‌-சிட்டர்போற்‌ 
அரங்காமற்‌ நூங்குஞ்‌ சுகமும்‌ பெறுவாரே 
யாங்கார நீங்குவரா னால்‌, 


- [ஆனால்‌ சாஸ்திரமும்‌ சாதனமும்‌ வேண்டாமோ வெனில்‌ 
அவற்றின்‌ சாரமான தன்னைத்‌ தரிசித்தவர்க்கு அவை வேண்டா 
வெனக்‌ கூறல்‌.] 


58. எச்சாத்‌ திரம்வேண்டு மெச்சா தனைவேண்டும்‌ 
பிச்சாட்டல்‌ லோகெடுவாய்‌ பேகையர்க்குப்‌- புச்சாண்டி 
காட்டுவார்‌ போலவந்த கற்பனையை மெய்யன்பா 
ராட்டுவார்‌ தம்மைக்கா ணார்‌. 

[தன்னை யறிவதற்குச்‌ சாதனம்‌ வேண்டாமோவெனில்‌ 


சாதிப்பவனைக்‌ காணாத சாதனம்‌ யாதுக்கெனக்‌ கூறல்‌.] 


59. 


ஆண்பெண்‌ ணலியென்‌ றனேக விதமாகக்‌ 
காண்பனவு மொன்றாகக்‌ காண்பதுவு- மாண்புடைய 
சித்தின து தோற்றமல்லா லுண்டோவிவை தெளியா 
ரெத்தனைசா தித்தாலு மென்‌. 


[இங்ஙனம்‌ விசாரித்தறியாமலேன்‌ வருந்‌ துறார்களெனில்‌, 


விசாரித்தொன்றென்‌ றறிந்தபடி. அனுபவமாகாமையால்‌ வருந்து 
கின்றாரெனக்‌ கூறல்‌] 


60. 


எவ்வா ரெவரிருந்தெ னெவ்வா றெவர்போயென்‌ 
னொவ்வாற்கூட்‌ டிற்றனிமை யொத்ததே-யெவ்விதமு 
நீங்குவார்‌ நீங்கா நிலையில னு பூதிகண்டு 

அங்குவார்க்‌ கன்றோ சுகம்‌. 


[ஆனால்‌ சீவபர இலக்கணம்‌ தெரிதல்‌ வேண்டாமோ 


வெனில்‌ அத்துவிதமே சிவமாதலின்‌ அதுவேண்டாமெனக்‌ 
கூறல்‌.] ர 


61, 


விண்ணுருவ மீசனென்பார்‌ வேற்றுருவஞ்‌ சீவரென்பார்‌ 
கண்ணு மீரவியும்போற்‌ காணென்பார்‌-திண்ணமதா 
யத்துவித மாகா தவையிரண்டு மாகாத 

சித்துருவந்‌ தானே சிவம்‌. 


[ஆனால்‌ சிவத்தையடையும்‌ வழிதான்‌ யாதெனில்‌, அனைத்து 


மாயையெனத்‌ தள்ளித்‌ தன்னைத்‌ தரிசிப்பதே யாமெனக்‌ கூறல்‌.] 


62. 


சுத்தஜட மான சுக்கிலங்கெர்‌ பீகரித்‌துச்‌ 

சித்தத்‌ துவங்கலந்து ஜீவித்துச்‌--சத்தியம்போல்‌ 
வந்தபொழு தீதல்லா மரயையென்றே தற்சொருபஞ்‌ 
சிந்தைசெய்வா ரன்றோ சிவம்‌. 


[ஆனால்‌ திரிகாலங்களையு மூணர்ந்தவர்‌ சிவமாகா ரோவெனில்‌ 


காலாதீதமான தன்னைத்‌ தரிசிப்பவரே சிவமாவரன்றி, அவர்‌ 
களாகாரெனக்‌ கூறல்‌.] 


63. 


நேற்றின்று நாளையென நிச்சயித்‌ திராப்பகலை 
மாற்றுசுயஞ்‌ ஜோதி வடிவாகி--யேற்றபடி 
யென்றுமொரு நாளா யிருக்குந்‌ திருநாளைச்‌ 
சென்றுதொழு வாரே சிவம்‌. 


id 
[ஞானநூல்‌ முதலியவற்றைக்‌ கைவிடின்‌ நிர்வாண சுக 
ப்‌ தெங்ஙன மெனின்‌, உபசாந்தி யுண்டாய்த்‌ தன்னிற்‌ 
கவலையின்றிச்‌ சுகிப்பதே முக்தியாதலின்‌ அவைகளாற்‌ பயன்‌ 
யாதெனக்‌ கூறல்‌.] 


» 


64. ஞானநூல்‌ கற்றா லு(ம்‌) நற்றுரவு பூண்டாலு 
மோன சமாதி முயன்றுலும்‌-- தானாகி 
யெல்லாக்‌ கவலையும்‌ மின்புற்‌ மிருப்பதுவே ப்‌ 
சொல்லாரு முக்திச்‌ சுகம்‌, ன்‌ 


. (இதுவுமது) 

65. மாகேள்வி பெற்றானு மாயோக முற்றாலும்‌ 
தேகேந்‌ திரியம்‌ திரிந்தாலு--மாகருணைச்‌. 
சேராரு பாசந்தித்‌ தேறார்‌ பெறார்பேறு 
சோராத முத்திச்‌ சுகம்‌. 


[அங்ஙனமாயின்‌ பிராரத்வமாயினு மனுசரிக்கவேண்டாமோ 
வெனில்‌, காற்றாடி கால்ப்போலத்‌ தானசைவின்‌ றி நிற்கின்‌ 
அஃது தானே சுழன்று நீங்குமெனக்‌ கூறல்‌.] - 

66. இச்சை யறிச்சை பரவிச்சை யோடுழலும்‌ 

கொச்சைப்‌ பிரா ரத்வக்‌ கூழர்காள்‌--பிச்சைமுத 

லேற்றா ரிடுவா ரிவரென்‌ அணர்ந்தரேற்‌ 

காற்றாடிக்‌ காலாக லாம்‌. 


[அனாலிவ்வனுபவம்‌ யாவர்க்கும்‌ வரரதோவெனில்‌, ப௫ர்முக 
மின்றி யகமுகமாயின்‌ யாவர்க்கும்‌ வருமெனக்‌ கூறல்‌.] 
67. என்னைநான்‌ கண்டபடி யிப்புவியி லெல்லோரும்‌ 
தன்னையே காணத்‌ தகுங்காணுஞ்‌-சொன்னே 
லஜெளிகாட்ட மோடுமன முண்ணாட்டம்‌ பெற்று 
வெளிகாட்ட மாகா விடின்‌. 


[ஆனால்‌ ஞானவான்களுக்கொரு கன்மமும்‌ வேண்டாமோ 
வெனில்‌, செய்பவனையும்‌ செயலையுங்‌ கண்டுகொண்டிருத்தலால்‌ 
அவர்க்கது வேண்டுவதின்று எனக்‌ கூறல்‌.] 

68. கன்மந்‌ தவறாமற்‌ காலம்‌ தவருமற்‌ 

சென்மந்‌ தவறாமற்‌ செய்வரோ-கன்மவி 

செய்வான்‌ செயலிரண்டுஞ்‌ சித்தத்தே கண்டுகெளிர்‌ 

துய்வார்‌ பொருளாகு வார்‌. 

[ஞானிகள்‌ கன்மிகளைக்‌ காணின்‌ வெறுப்பரோவெனில்‌, 
இந்திர ஜாலத்தைக்‌ காண்போரதனைப்‌ பொய்யெனக்‌ கண்டு 
மூழ்வதுபோல ம௫ூழ்வரேயன் றி வெறுக்காரெனக்‌ கூறல்‌.] 


69. உள்ளபடி சண்டுகளித்‌ துற்றுருக மாட்டாத 
கள்ளரையுங்‌ கண்டு களித்தோமே -கொள்ளையா 
விந்திரஜா லக்கமல மெத்தனைபுட்‌ பித்தாலுஞ்‌ 
சந்திரனுக்‌ குண்டோ சலம்‌. 


[இவ்வனுபவம்‌ வந்த தெ ப்ஙனமெனில்‌ ஆசிரியரருளினா 
லிவ்வனுபவர்‌ தெய்வீகமாய்க்‌ கிடைத்ததெனக்‌ கூறல்‌,] 

70. தீங்கடர்ந்‌து மேன்மேற்‌ செனித்தகரு வேலடியின்‌ 
மாங்கனிவந்‌ துற்றதொப்ப வாய்த்ததே--ஆங்காங்கு 
மெல்லாரும்‌ தேடுபொருள்‌ யாமாக வேயருள 
வல்லான்‌ நிருந்தான்‌ மலர்‌. 


[ஆனாலிவ்‌ வனுபவங்‌ கிடைப்பதித்தனை யருமையோ வெனில்‌ 
மிகவு மருமையா மெனக்‌ கூறல்‌.] 
71. நானா யிருந்ததெங்கே நானபிமா னித்ததெங்கே 

வானாள மண்ணாள வாஞ்சையெங்கே--ஞானகுரு 

தேசிகனா ரெங்கே சிவசிவா முக்தியெங்கே 

பேசிடவா யெங்கே பிளாய்‌. 


[இவ்வனுபவத்தாற்‌ பெற்றபேறு யாதெனில்‌ சிந்தனாதீத 


மான தன்னைப்‌ பெறுதலே யெனக்‌ கூறல்‌.] 


72 என்னயே யல்லாமல்‌ யான்பெற்ற தேதுமிலை 
யென்னையான்‌ பெற்றிருந்த தெப்போ.து-மென்னையன்‌ றிப்‌ 
பந்தமிலை வீடுமிலை பார்க்கிவிவை யாராயுஞ்‌ 
இந்தனையு மில்லாத தே. 


[இவ்வவசரத்தில்‌ யாரைத்‌ துதிக்கவேண்டுமெனில்‌, தன்மய 
மாக வாசிரியர்‌ முதலிய கூன்‌ நினையும்‌ துதிக்க வேண்டுமெனக்‌ 
கூறல்‌.] 


73. செப்படிபோற்‌ காட்டியரு டே இகனை யோவனைத்து 
மிப்படிசோ தித்துணர்ந்த வென்னையோ-மைப்படியுஞ்‌ 
சென்மமுழி வாகவந்த தேகா லயத்தினையோ 
வென்மயமாய்ப்‌ போற்றுவேன்‌ யான்‌. 

[ஸ்‌ தூலதேக: வாசனையைத்‌ தள்ளூவ தெங்ஙனமெனில்‌ 
அன்னமயமெனக்‌ கண்டதனைத்‌ தள்ளல்‌ வேண்டுமெனக்‌ கூறல்‌.] 


74. அன்னமய கோசமா மாகமே யுள்ளளவு 
சொன்னபடி கேட்‌ற்‌ சுகமடைவா-யென்னணை 
கெட்டபாழ்‌ வாசனையைக்‌ கிட்டாதே யாதேனு 
மிட்டபடி கண்டே யிரு. 


[இந்திரியங்களைக்‌ களைவகெங்ஙனமெனில்‌ அவற்றைத்‌ தன்‌ 
மயமாகக்‌ கண்டு களைய வேண்டுமெனக்‌ கூறல்‌.] 


75. பொறிகா ளெனைடெடுநாட்‌ போற்றிவளர்த்‌ தீரே 
யறிவானம்‌ தப்பொருணா னஞானேன்‌- பிறிவாகு 
முங்களையு நானா வுணர்ந்துகொண்டே னீங்களினி 
யிங்கழியா தொன்றா யீரீர்‌. 


[ஆசையை நீங்குதலெங்ஙன மெனில்‌, தற்றரிசனவிச்‌ 
சையால்‌ நீக்க வேண்டுமெனக்‌ கூறல்‌] 


76. ஆசையே யுன்னா லலைந்துவிட்டே னென்றாலு 
நீசெயுப காரத்தி னின்றேனே-தேசிகனை 
யுன்னாலடைந்தே னனைக்கூடி முக்தியினு 
மென்னாணை நானாயி னேன்‌. 


[கோபத்தைக்‌ கெடுத்த லெங்ஙனமெனில்‌ உபசாந்தத்தா 
லெனக்‌ கூறல்‌.] 


77. கோபமேயுன்னாற்‌ குறைதர்ந்தே னீயெழும்பித்‌ 
தாபமே செய்யுஞ்‌ சலிப்பாலே-யாபத்து 
£ீங்கியுப சாந்‌ இயிலே நின்றேன்‌ கனவிலுநீ 
யேங்கியெழும்‌ பாதே யிரு. 


[உலோபத்தைப்‌ போக்குவதெங்ஙன மெனில்‌ தன்னிலமைந்‌ 
திருத்தலாலெனக்‌ கூறல்‌.] 


78. லோபமே யுன்னை யுறவுகொண்டே னுன்னுருவம்‌ 
பாவமே யென்பருண்மை பற்றா தார்‌-நீபெருக 
வார்ச்சிக்க வேபடுவா யாபாவி யுன்னாலே 
யார்ச்சிக்கப்‌ பட்டே ன்மைவு. 

[மனத்தைக்‌ கரைப்பதெங்கன மெனின்‌, அதற்காதாரமான 


வான்மாவிற்‌-கரைக்க வேண்டுமெனக்‌ கூறல்‌.] 


79. 


80. 


81. 


82. 


நெஞ்சகமே நானேநீ நீயேநா னென்றிருந்‌.தும்‌ 
வஞ்சகமா *வென்னை மறந்தனையே- தஞ்ச 
முனக்குநா னென்பதுவு முண்மையே யுண்மை 
யெனக்குநீ வேறா யிராய்‌. 


(இதுவுமது) 
ஓடித்‌ இரிர்தா யுழைத்தாய்‌ பிழைத்தவழி . 
தேடிப்‌ பலகலையுஞ்‌ சிந்தித்தாய்‌--நாடியொரு 
சற்குருவைத்‌ தந்தாயென்‌ சிந்தாய்‌ தயவுசெய்த 
நிற்குதவி யென்செய்தே னே. 


(இதுவுமது) 


உன்னுருவாய்‌ நானிருந்த வுண்மைபோ லென்மனமே 
யென்னுருவாய்‌ நீவர்‌ இசைந்தாயே--செய்கன்‌.றி 
பாராட்டு வாருனைப்போ லுண்டோ பரமபதச்‌ 
சீராட்டின்‌ மாறு இரு. 


(இதுவுமது) 
ஆசைவர்க்க மெல்லா மகற்றிப்‌ பொறைமுதலாம்‌ 
தாசவர்க்கஞ்‌ செய்யகலந்‌ தந்தனையே- நேசத்தா 


லாதிகாலந்‌ தொடுத்தென்‌ னன்புவிடா கெஞ்சேகன்‌ 
னீதியா லென்போல நில்‌. 


[இவற்றான்‌ மனமடங்குமோ வெனின்‌, அனுபவத்தில 


சையாமனிறுத்த அஃததனாலறிவாக விளங்கி நிற்குமெனக்கூறல்‌.] 


83, 


என்னெஞ்ச மூருலவ யானுமது போலிருந்து 
வின்னஞ்‌ சமமாகா விட்டேனே--யென்னெஞ்ச 
மென்போ லசையா திருக்கவது போல்யானும்‌ 
பொன்போ லிருந்தேன்‌ பொலிந்து. 


* பாடபேதம்‌ ; உன்னை மறந்தேனே. 

[இவ்வனுபவத்தில்‌ விறுப்பு வெறுப்பு இல்லையோ வெனில்‌, 


அனைத்தும்‌ தானாயிருத்தலின்‌ இவையின்றெனக்‌ கூறல்‌.] 
84. ஏ துவர வேண்டு ம துவருக வென்னைவிடுத்‌ 
தேதகல வேண்டு மதுவகல்க-கோதென்று 
பிச்சையும்‌ தள்ளேன்‌ பிரமபத மும்வேண்டே 
னெச்செயலு நானாட னேன்‌. 


[இவ்வனுபவி ௦ 
தன்‌ னுருவமாகச்‌ 
மின்றெனக்‌ கூறல்‌.] 


தய்வத்தைத்‌ தொழுவானேனெனின்‌, யாவும்‌ 
கண்டு வணங்குதலன்றி, வேறு வணக்க 


85. எங்கேகான்‌ போற்றுவது மென்னையே தேவதையென்‌ 
மெங்கே தொழுவ துநா னென்னையே- யெங்கே 
யிருந்‌ திடர்‌ தோடுவ து மென்னிடத்தே நானே 
யருந்துவ துங்‌ கொள்வானு மாம்‌. 


[அறிஞர்க்கெல்லா மிவ்வனுபவந்தானோ வெனின்‌ இச்‌ 
சுவானுபவத்தைத்‌ தவிர வேறொன்றின்‌ றெனக்‌ கூறல்‌.] 
86. -தன்னிடத்தி லேதோன்றித்‌ தன்னிடத்தி லேயிராந்‌ து 
தன்னிடத்தே கூடுஞ்‌ சகத்தெல்லாந்‌- தன்னைவிட 
வேறன்‌ றெனக்காண்ப ரல்லாலிவ்‌ வீடுபெற்றோர்‌ 
மாறென்று காண்பரோ மற்று. 


[ஆனாலிவர்களிடத்‌.து ராகத்வேஷமுண்டாமோ . வெனில்‌ 
அனைத்துக்‌ தாமாயிருப்பவராதலின்‌ அவர்களிடத்தவை 
யுண்டாகா வெனக்‌ கூறல்‌.] 
87. ஏதுக்கா சைப்படுவ ரேதுக்‌ ககங்கரிப்பா 

ரேதுக்கு மாச்சரிய மெய்துவா- ரே துக்குந்‌ 

தாமே சராசரமாய்த்‌ தாணுவா யேழ்புவிக்கு 

மாமேரு வொத்துவாழ்‌ வார்‌. 


[ஆனாலிவ்‌ வனுபவும்‌ தவறாதோ வெனில்‌, ஈஸ்வ 


: ! ர சிருஷ்டிகள்‌ 
பேதித்தாலும்‌ இதுபேதியா தெனக்‌ கூறல்‌.] 


88. மாதிக்கு மாறி மதிகருகித்‌ திகுளிர்ந்‌ இவ்‌ 
வாதித்தன்‌ றெற்குவடக்‌ கானாலு சோதித்து 
முன்னிலைமை யாராய்ந்த முத்தரே யெஞ்ஞான்றுந்‌ 
தன்னிலைமை குன்றா தவர்‌. 


[3 

[இவ்வனுபவிகளை யறிஜன்‌ ற தெங்ஙனமெனின்‌ நலந்தங்கு 


களிற்‌ சலியாதிருப்பதே குறியாகக்‌ கொண்டறிதல்‌ வேண்டு 
மெனக்‌ கூறல்‌.] 


89. 


பிச்சை முதலாய்ப்‌ பிரமபத மீறாக 

விச்சை வரினு மிசைந்தாலுஞ்‌-சொச்ச 
நலங்காதார்‌ தாமதுவாய்‌ நாடாதார்‌ சித்தங்‌ 
கலங்காதா ரேஞானி காண்‌. 


[ஆனாலிவர்‌ துதிநிர்தைகளை யெண்ணாரோ வெனில்‌ எண்ணா 


ரெனக்‌ கூறல்‌.] 


90. 


91: 


வந்தித்‌ துரைப்பார்‌ வழிபடினும்‌ வன்கணார்‌ 
நிந்தித்‌ துரைத்தாலு நெஞ்சுறார்‌--சிந்தையற்று 
மேகா டவிவரினும்‌ வெய்யோ னுதித்தாலு 
மாகாயம்‌ போல்வா ரவர்‌. 


[இவ்வனுபவிக்குணவு யாதெனில்‌ நேரிட்டதே யுணவாம்‌.] 


எந்தெந்தப்‌ போக மெதிராகு மவ்வளவுக்‌ 
கந்தந்தப்‌ போக மனுசரிப்பா ர்‌-பந்தமற்று 
நீதித்‌ தனிநிலையே நிற்பர்‌கிர ணம்பரவு உ: 
மாதித்தன்‌ போலே யவர்‌. 


[இவ்வ னுபவியைக்‌ காமாதிச்‌ செருக்கு தொடரா ததென்‌ 


னெனின்‌, வாசனாக்ஷயம்‌ வந்தபடியால்‌ அவை வாராதெனக்‌ 
கூறல்‌.] 


924 


சித்துருவ மாகிச்‌ செக்சாட்சி தாமான 
முத்தரைக்கா மாதி முனியாவே-சித்தத்தி 
லிங்கற்ப வாசனைக ளெல்லா மெடுத்தருந்திச்‌ 
சங்கற்ப மில்லாத தால்‌. 


[இவ்வனுபவிக்கு ஸ்தல முதலியவைகள்‌ வேண்டாவோ 


வெனில்‌, அவர்களிருப்பிட மூதலியனவே யவைகளா மெனக்‌ 
கூறல்‌.] 


95. 


எங்கும்‌ பொதுவா மிருக்குமொரு சவன்முத்தர்‌ 
தங்குமிடம்‌ தானே தலவாச--மங்கவர்கள்‌ 
பார்வையே தீர்த்தமவர்‌ பாதார விந்தமலர்ச்‌ 
சேவையே சாயுச்‌ சியம்‌, 


.. வெனில்‌, சிவாகாரமாய்‌ 

[ஞானிகளின்‌ செயல்‌ யாதெனின்‌ மெத்தென்ற சொல்‌ 
முதலியவா மெனக்‌ கூறல்‌.] 


94. மெத்தென்ற சொல்லும்‌ விருப்பமற்ற நோக்குமெலாஞ்‌ 
சத்தென்‌ ற நெஞ்சுந்‌ களர்நடையுஞ்‌- சித்தத்‌ 
தடங்கா மகிழ்வு மனவரதம்‌ பெற்ற 
திடந்தானே ஞானி செயல்‌. 


[அறிஞர்கள்‌ சிந்தனை யாதெனில்‌, எல்லாந்தானாகச்‌ இந்தித்‌ 
இருப்பதேயெனக்‌ கூறல்‌.] 


95. எல்லா விடத்து மெமைக்கண்டோ மெம்மிடத்தி 
லெல்லாமுங்‌ கண்டோமென்‌ மேகமாய்க்‌ கல்லாமை 
கற்ற வனுபூதி கைக்கண்டார்‌ மற்றேது 
மற்றார்‌ சீவன்முத்த ராம்‌. ்‌ 


[அறிஞர்க்கு வீதிரிஷேதம்‌ யாதெனில்‌ அவர்கள்‌ தொடுத்தது 
விதியும்‌, விடுத்தது நிஷேதமுமா மெனக்‌ கூறல்‌ ] 


96. தானேக னாகஇியுப சாந்தனாய்‌ நின்மலனாய்‌ 
வானே முதற்றன்‌ வடிவாகு--ஞானி 
வீடுத்ததொழி லெல்லாம்‌ விலக்காகு மன்‌ னோ 
னடுத்ததொழி லாசார மாம்‌, 


[அறிஞர்க்‌ காசாரம்‌ பூஜை யாவையெனில்‌, ஞானானு 
சந்தானமுதலியவைகளா மெனச்‌ கூறல்‌.] 
97. ஞானானு சந்தான ஞானிக்கு நீராட 

மனுகந்த கோலஞ்‌ சதாசார-மானமற 

வாங்கிப்‌ புசிப்பதுவே மாபூஜை சஞ்சாரம்‌ 

திங்கற்ற்‌ சுத்தசமா தி. 


[அறிஞர்க்குச்‌ செய்காரியந்‌ தவிர்காரியம்‌ வேண்டாமோ 


5 x விளங்குதன்‌ றவர்க்‌ கவையிலவா 
மெனக்‌ கூறல்‌.] 
98. அண்டமெலார்‌ தானா யறிவு வடிவாகக்‌ 

கண்டபரா னந்தசிவா காரருக்குத்‌-.தண்டித்‌ துத்‌ 

தள்ளும்‌ பொருளேது கள்ளா விதிவமியே 

கொள்ளும்‌ பொருளெதுவா கும்‌, 

[அறிஞர்‌ ஈடையை நிந்திப்பவர்க்குக்‌ கதியாதெனில்‌ பவ 
நரகமெனக்‌ கூறல்‌.] 


99. பெற்றபேரின்பப்‌ பெரியோர்‌ சரித்திரத்தைக்‌ 
குற்றமென நாடுங்‌ கொடியோர்கள்‌--பற்றறுக்‌ 
கோசகா ரப்புழுப்போற்‌ கோடானு கோடிசென்ம 
மேசார்வ ரென்றே மதி. 


[அறிஞரைத்‌ துதித்தவர்க்குப்‌ பலன்‌ யாதெனில்‌, அத்துவித 
ஸ்வரூபமாதெனக்‌ கூறல்‌.] 
100. நித்த நிராகார நின்மலா னந்தமய 
சுத்தபரி பூரண சொரூப--வத்‌.துவித 
மெல்லாமுர்‌ தாமா யிருப்பார்‌ கருணைபெற 
வல்லா ரவராகு வார்‌. 


[ஞானிகளெப்படி விளங்குவார்களெனில்‌, சர்வமுந்தாமாகி 
சர்வமன்றாக விளங்குவாரெனக்‌ கூறல்‌.] 
101. உள்ளமற்றா ருள்ளத்‌ துறுபொருளற்‌ மறாருள்ளக்‌ 
கள்ளமற்றார்‌ ஞானக்‌ கரையற்றார்‌-தெள்ளமுதச்‌ 
சிற்பரமு மற்றார்‌ சிவானுபவம்‌ தானுமற்றார்‌ 
கற்பனையு மற்றார்கள்‌ காண்‌. 


இந்நூற்பயன்‌ 
102. பருவசா ரத்தாற் பலிக்கு மனுபூதிச்‌ 
1 சொரூபசா ரத்தின்‌ சுவையை-யிருசெவியா 
9 “ லுண்டிருக்க வல்லா ௬லகமெல்லாந்‌ தாமாகக்‌ 
கண்டிருக்க வல்லார்கள்‌ காண்‌. 


சொரூபசாரம்‌ முற்றிற்று 


ஓம்‌ 


இப்பிரதி வேண்டுவோர்‌ கீழ்க்கண்ட விலாசத்துக்கு 
ரூ. 1-20 (தபால்‌ செலவு உட்பட) பல்‌ 
பெற்றுக்கொள்ளலாகும்‌. 


விலாஸம்‌ :- 


18. 5. நாகராஜன்‌, 
12, அகஸ்தியர்‌ தெரு, 
கிழக்கு தாம்பரம்‌, 


QED) 


அமல்‌ ட 


